



Ужо хутка распачнецца Вялікі пост, час ласкі і збаўлення. Разам з Езусам будзем выведзены ў пустыню і паддадзены спакусам.

Пост Хрыста з'яўляецца адсылкай да 40-гадовай вандроўкі Ізраіля з егіпецкага палону ў Абяцаную Зямлю, а таксама прататыпам Вялікага посту Касцёла, які рыхтуе да Вялікадня. Будзем разважаць над тым, як адмовіцца ад неўпарадкаваных прывязанасцей і нанова звярнуцца да Бога.

З самага пачатку да рэкамендаваных Касцёлам пакаянных практык належаць пост, малітва і міласціна. † Яны азначаюць асаблівую стрыманасць у ежы, звяртанне з сыноўскай адданасцю да міласэрнага Айца і акружэнне міласэрным клопатам убогіх. "Існуе тры рэчы, на якіх грунтуецца вера, трымаецца набожнасць і трывае цнота: малітва, пост і ўчынкі міласэрнасці. Тое, чаго дабіваецца малітва, з'ядноўвае пост, а дасягае міласэрнасць. Тры гэтыя рэчы з'яўляюцца адным цэлым і даюць адно аднаму жыццё", – сцвярджаў св. Пётр Хрызалог.

Сёння цяжка зразумець сэнс шматвекавага і нязменнага навучання Касцёла. Спажывальніцтва і матэрыялізм, якія пануюць у свеце, замест таго, каб заспакойваць патрэбы, увесць час ствараюць новыя і вядуць да бясконцага самазадавальнення. Чалавек нават не мае часу на размову з самім сабой, з бліжнім і з Богам.

Перыяд Вялікага посту нам вельмі і вельмі неабходны, бо сапраўды патрабуем духоўнай падрыхтоўкі, аднаўлення, навяртання, каб маглі поўнасцю акунуцца ў таямніцы пасхальных свят. Гэта час асаблівага ўздзеяння Бога, які адорвае людзей патрэбнымі ласкамі. Аднак Ён не робіць таго насуперак чалавечай волі, таму неабходна наша адкрытасць на Божую ласку, якую атрымліваем у святых сакрамантах, праз чытанне Бібліі, удзел у рэкалекцыях і набажэнствах.

Дарагія Чытачы!

Навучаныя словамі св. Пятра Хрызалог, памятайма пра тое, што малітва, учынкі міласэрнасці і пост – наша адзіная абарона ў Бога. Тром гэтым абшарам сэнс надае любоў – найважнейшая прастора вольнасці, якую нас адарыў Стварыцель.

□ □ □ Перажываючы сёлетні час велікапоснага засяроджання, нададзім свайму

Адзіная абарона ў Бога

Аўтар: кс. Юрый Марціновіч
23.02.2020 00:00

жыццю значэнне, занясём яго да Хрыста і асвецім святлом Евангелля!